



ڈارِ الافتاء اہل سنت

(دعاۃٰ اسلامی)

Dar-ul-ifta Ahl-e-sunnat



تاریخ: 2018-12-05

بِسْمِ اللَّهِ الرَّحْمَنِ الرَّحِيمِ

ریفر نمبر: Har 5072

عدت وفات کی مدت اور اس میں پردے کا حکم

کیا فرماتے ہیں علمائے دین و مفتیان شرع متین اس مسئلہ کے بارے میں کہ میرے شوہر کا انتقال ہو چکا ہے۔ انتقال کی انگریزی تاریخ 2018-10-21 اور چاند کی تاریخ 12 صفر المظفر 1440 ہے۔ اس تاریخ کے حساب سے آپ ہمیں بتادیں کہ عدت کتنی ہو گی اور یہ بھی بتادیں کہ عدت میں کس کس سے پردہ کرنا ہو گا؟ نوث! عورت حاملہ نہیں ہے۔

بسم الله الرحمن الرحيم

الجواب بعون الملك الوهاب اللهم هداية الحق والصواب

غیر حاملہ عورت کے شوہر کا انتقال اسلامی مہینے کی پہلی تاریخ کو ہو، تو وفات کی عدت چاند کے حساب سے چار ماہ اور دس دن ہے اگرچہ مہینے تیس سے کم کے ہوں۔ اگر انتقال اسلامی مہینے کی پہلی تاریخ کے علاوہ کسی اور دن ہو، تو عدت وفات پورے ایک سو تیس دن ہے، مہینوں کا اعتبار نہیں ہو گا۔ صورت مستفسرہ میں آپ کے شوہر کا انتقال چونکہ اسلامی مہینے صفر المظفر کی پہلی تاریخ کو نہیں، بلکہ بارہ کو ہوا، لہذا وقت وفات سے پورے ایک سو تیس دن آپ کی عدت ہے۔ ایک سو تیس دنوں کے اعتبار سے آپ کی عدت 28 فروری 2019 کو ختم ہو گی۔ یاد رہے احکامات شرعیہ میں اعتبار اسلامی ماہ کا ہوتا ہے، مگر دنوں کے لحاظ سے عیسوی تاریخ کا حساب اس لیے بتایا ہے تاکہ یاد رہنا آسان ہو۔

اللہ تبارک و تعالیٰ قرآن مجید میں ارشاد فرماتا ہے: ﴿وَالَّذِينَ يُتَوَفَّوْنَ مِنْكُمْ وَيَذْرُونَ أَذْوَاجَهَا يَتَبَصَّرُنَّ بِأَنفُسِهِنَّ أَرْبَعَةَ أَشْهُرٍ وَّعَشْرَةً﴾ ترجمہ کنز الایمان: اور تم میں جو مریں اور بیلیاں چھوڑیں، وہ چار مہینے دس دن اپنے آپ کرو کے رہیں۔

(القرآن، پارہ نمبر 2، سورہ البقرہ، آیت نمبر 234)

تلویر الابصار در مختار مع ردار المختار، ج 5، ص 190، مطبوعہ کوئٹہ عالمگیری میں ہے: ”(و) العدة (للموت أربعة أشهر) بالأهلة لوفى الغرة (وعشرة) من الأيام“ اور موت کی عدت چاند کے حساب سے چار ماہ اور دس دن ہے، اگر (انتقال) پہلی تاریخ میں ہو۔

(تلویر الابصار در مختار مع ردار المختار، ج 5، ص 190، مطبوعہ کوئٹہ)

عالیٰ مکری میں ہے: ”اذا وجبت العدة بالشهور في الطلاق والوفاة فان اتفق ذلك في غرة الشهور اعتبرت الشهور بالأهلة وان تقص العدد عن ثلاثة يوماً وان اتفق ذلك في خالله فعند أبي حنيفة رحمه الله تعالى واحدى الروايتين عن أبي يوسف رحمه الله تعالى يعتبر في ذلك عدد الايام تسعون يوماً في الطلاق وفي الوفاة يعتبر مائة وثلاثون يوماً“ جب طلاق اور وفات میں عدت مہینوں کے حساب سے ہو، تو اگر اس کا اتفاق ہو مہینے کی پہلی تاریخ میں، تو مہینوں کا اعتبار چاند کے حساب سے ہو گا اگرچہ گنتی تیس دن سے کم ہو جائے اور

اگر اس کا اتفاق ہو مہینے کے دوران، تو امام اعظم علیہ الرحمۃ اور امام ابو یوسف علیہ الرحمۃ کی دو روایتوں میں سے ایک (کے مطابق) اس بارے میں ایام کی گنتی کا اعتبار ہو گا۔ طلاق میں نوے دن اور وفات میں ایک سو تیس دن کا اعتبار کیا جائے گا۔ (عالیٰ گیری، ج 1، ص 527، مطبوعہ کوئٹہ)

صدر الشریعہ بدر الطریقہ مولانا مفتی امجد علی اعظمی علیہ رحمۃ اللہ القوی فرماتے ہیں: ”موت کی عدت چار مہینے دس دن ہے یعنی دسویں رات بھی گزر لے۔ پھر موت پہلی تاریخ کو ہو، تو چاند سے مہینے لیے جائیں ورنہ حرہ کے لیے ایک سو تیس دن اور باندی کے لیے پینتیس دن۔ ملخصاً“ (بہار شریعت، ج 2، ص 237، 238، مطبوعہ مکتبۃ المدینہ، کراچی)

عدت یا علاوه عدت کے پردے کے احکام میں کوئی فرق نہیں ہوتا۔ بعض لوگ بر بنائے جہالت یہ سمجھتے ہیں کہ صرف عدت میں پرده کے خصوصی احکام ہوتے ہیں، وہ سخت غلطی پر ہیں۔ عدت وغیرہ عدت میں نسبی، صہری اور رضاعی محارم کے علاوہ سب غیر محارم سے پرده واجب ہے۔ اس میں ضابطہ یہ ہے کہ غیر محارم سے مطلقاً پرده واجب۔ محارم نسبی یعنی سگا بھائی، بیٹا، پچھا، ماموں اور والد وغیرہ سے پرده نہ کرنا واجب، اگر ان سے پرده کرے گی، تو گنہگار ہو گی، جبکہ صہری محارم جیسے سر اور داما وغیرہ، یونہی رضاعی محارم جیسے رضاعی بھائی اور رضاعی والد وغیرہ سے پرده کرنا واجب نہیں، پرده کرے، تو بھی جائز ہے، نہ کرے، تو بھی جائز ہے، البتہ جوانی کی حالت میں یا احتمال فتنہ ہو، تو پرده کرنا ہی مناسب ہے۔

عدت میں پرده سے متعلق علامہ ابن عابدین شامی علیہ الرحمۃ فرماتے ہیں: ”وفی الموت تستر عن سائر الورثة محمّن ليس بمحرم لها“ اور وفات کی عدت میں عورت شوہر کے ان تمام ورثاء سے پرده کرے گی کہ جو اس کے محرم نہیں ہیں۔

(رد المحتار، ج 5، ص 230، مطبوعہ کوئٹہ)

سیدی اعلیٰ حضرت الشاہ امام احمد رضا خاں علیہ رحمۃ الرحمٰن فرماتے ہیں: ”اس کا ضابطہ کلیہ ہے کہ ناحموں سے پرده مطلقاً واجب اور محارم نسبی سے پرده نہ کرنا واجب۔ اگر کرے گی، تو گنہگار ہو گی اور محارم غیر نسبی مثل علاقہ مصاہرات و رضاعت، ان سے پرده کرنا اور نہ کرنا دونوں جائز، مصلحت و حالت پر لحاظ ہو گا۔ اسی واسطے علماء نے لکھا ہے کہ جوان ساس کو داما سے پرده مناسب ہے یہی حکم خسر اور بہو کا ہے۔“

(فتاویٰ رضویہ، ج 22، ص 240، مطبوعہ رضافاؤنڈیشن، لاہور)

حضرت علامہ مفتی محمد وقار الدین علیہ الرحمۃ فرماتے ہیں: ”عدت اور غیر عدت میں پرده کے احکامات میں کوئی فرق نہیں۔ قبل عدت جن لوگوں سے پرده فرض ہے، دوران عدت بھی ان سے پرده کرنا فرض ہے۔“

(وقار الفتاویٰ، ج 3، ص 158، مطبوعہ بزم وقار الدین، کراچی)

الله اعلم عزوجل ورسوله اعلم صلی اللہ تعالیٰ علیہ وآلہ وسلم

كتب

المتخصص في الفقه الإسلامي

أبو محمد محمد سرفراز اختر عطاري

26 ربیع الثور 1440ھ / 05 دسمبر 2018ء

الجواب صحيح

عبدہ المذنب ابوالحسن فضیل رضاعطاری

خوب خدا عشق مصطفیٰ کے حصول کیلئے ہر ہفتے کو عشا کی نماز کے بعد امیر اہل سنت کا مدنی مذاکرہ دیکھنے سننے اور ہر چمروں مغرب کی نماز کے بعد عاشقانِ رسول کی مدنی تحریک، دعوت اسلامی کے ہفتہ دار منتوں بھرے اجتماع میں بہ نیت ثواب ساری رات گزارنے کی مدنی انجام ہے